
Gangashtakam by Satyajnananandatirtha

गंगाशुकरं सत्यज्ञानानन्दतीर्थकृत

Document Information



Text title : gaNgAShTakam satyajnAnAnandatIrthakRita

File name : gangAShTakamsatya.itx

Category : aShTaka, devii, nadI, devI

Location : doc_devii

Author : Satyajnananandatirtha

Transliterated by : Dinesh Agarwal dinesh.garghouse at gmail.com

Proofread by : Dinesh Agarwal, Proofread by PSA Easwaran

Latest update : May 21, 2013

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 22, 2023

sanskritdocuments.org

ಗಂಗಾಷ್ಟಕಂ ಸತ್ಯಜ್ಞಾನಾನಂದತೀರ್ಥಕೃತ



ಶ್ರೀಗಣೇಶಾಯ ನಮಃ ..

ಯದವಧಿ ತವ ನೀರಂ ಪಾತಕೀ ನೈತಿ ಗಂಗೇ
ತದವಧಿ ಮಲಜಾಲೈರ್ನೈವ ಮುಕ್ತಃ ಕಲೌ ಸ್ಯಾತ್ .

ತವ ಜಲಕಣಿಕಾಽಲಂ ಪಾಪಿನಾಂ ಪಾಪಶುದ್ಧಯೈ
ಪತಿತಪರಮದೀನಾಂಸ್ತ್ವಂ ಹಿ ಪಾಸಿ ಪ್ರಪನ್ನಾನ್ .. 1..

ತವ ಶಿವಜಲಲೇಶಂ ವಾಯುನೀತಂ ಸಮೇತ್ಯ
ಸಪದಿ ನಿರಯಜಾಲಂ ಶೂನ್ಯತಾಮೇತಿ ಗಂಗೇ .

ಶಮಲಗಿರಿಸಮೂಹಾಃ ಪ್ರಸ್ಫುಂಟತಿ ಪ್ರಚಂಡಾಸ್ತ್ವಯಿ
ಸಖಿ ವಿಶತಾಂ ನಃ ಪಾಪಶಂಕಾ ಕುತಃ ಸ್ಯಾತ್ .. 2..

ತವ ಶಿವಜಲಜಾಲಂ ನಿಸ್ಸೃತಂ ಯರ್ಹಿ

ಗಂಗೇ ಸಕಲಭುವನಜಾಲಂ ಪೂತಪೂತಂ ತದಾಽಭೂತ್ .

ಯಮಭಟಕಲಿವಾರ್ತಾ ದೇವಿ ಲುಪ್ತಾ ಯಮೋಽಪಿ

ವ್ಯಧಿಕೃತವರದೇಹಾಃ ಪೂರ್ಣಕಾಮಾಃ ಸಕಾಮಾಃ .. 3..

ಮಧುಮಧುವನಪೂಗೈ ರತ್ನಪೂಗೈರ್ನೃಪೂಗೈರ್-

ಮಧುಮಧುವನಪೂಗೈರ್ದೇವಪೂಗೈಃ ಸಪೂಗೈಃ .

ಪುರಹರಪರಮಾಂಗೇ ಭಾಸಿ ಮಾಯೇವ ಗಂಗೇ ಶಮಯಸಿ

ವಿಷತಾಪಂ ದೇವದೇವಸ್ಯ ವಂದ್ಯಂ .. 4..

ಚಲಿತಶಶಿಕುಲಾಭೈರುತ್ತರಂಗೈಸ್ತರಂಗೈರ್-

ಅಮಿತನದನದೀನಾಮಂಗಸಂಗೈರಸಂಗೈಃ .

ವಿಹರಸಿ ಜಗದಂಡೇ ಖಂಡಂಯತೀ ಗಿರೀಂದ್ರಾನ್ ರಮಯಸಿ

ನಿಜಕಾಂತಂ ಸಾಗರಂ ಕಾಂತಕಾತೇ .. 5..

ತವ ಪರಮಹಿಮಾನಂ ಚಿತ್ತವಾಚಾಮಮಾನಂ

ಹರಿಹರವಿಧಿಶತ್ಯಾ ನಾಪಿ ಗಂಗೇ ವಿದಂತಿ .

ಶ್ರುತಿಕುಲಮಭಿಧತ್ತೇ ಶಂಕಿತಂ ತಂ ಗುಣಾಂತಂ

ಗುಣಗಣಸುವಿಲಾಪೈರ್ನೇತಿ ನೇತೀತಿ ಸತ್ಯಂ .. 6..


ತವ ನುತಿನತಿನಾಮಾನ್ಯಪ್ಯಘಂ ಪಾವಯಂತಿ ದದತಿ

ಪರಮಶಾಂತಿಂ ದಿವ್ಯಭೋಗಾನ್ ಜನಾನಾಂ .
ಇತಿ ಪತಿತಶರಣ್ಯೇ ತ್ವಾಂ ಪ್ರಪನ್ನೋಽಸ್ಮಿ
ಮಾತರ್ಲಲಿತತರತರಂಗೇ ಚಾಂಗ ಗವೇಪ್ರಸೀದ .. 7..
ಶುಭತರಕೃತಯೋಗಾದ್ವಿಶ್ವನಾಥ-
ಪ್ರಸಾದಾಧ್ಯವಹರವರವಿದ್ಯಾಂ ಪ್ರಾಪ್ಯ ಕಾಶ್ಯಾಂ ಹಿ ಗಂಗೇ .
ಭಗವತಿ ತವ ತೀರೇ ನೀರಸಾರಂ ನಿಪೀಯು
ಮುದಿತಹೃದಯಕಂಜೇ ನಂದಸೂನುಂ ಭಜೇಹಂ .. 8..
ಗಂಗಾಷ್ಟಕಮಿದಂ ಕೃತ್ವಾ ಭುಕ್ತಿಮುಕ್ತಿಪ್ರದಂ ನೃಣಾಂ .
ಸತ್ಯಜ್ಞಾನಾನಂದತೀರ್ಥಯತಿನಾ ಸ್ವರ್ಪಿತಂ ಶಿವೇ .. 9..
ತೇನ ಪ್ರಣಾತು ಭಗವಾನ್ ಶಿವೋ ಗಂಗಾಧರೋ ವಿಭುಃ .
ಕರೋತು ಶಂಕರಃ ಕಾಶ್ಯಾಂ ಜನಾನಾಂ ಸತತಂ ಶಿವಂ .. 10..
ಇತಿ ಸತ್ಯಜ್ಞಾನಾನಂದತೀರ್ಥಯತಿನಾ ವಿರಚಿತಂ ಗಂಗಾಷ್ಟಕಂ ಸಂಪೂರ್ಣಂ ..

Encoded and proofread by Dinesh Agarwal

——
Gangashtakam by Satyajnananandatirtha

pdf was typeset on July 22, 2023

——
Please send corrections to sanskrit@cheerful.com

